

Fólkaskúlaráð til verka

Fólkaskúlaráðið hefur leingi verið óvirkið, men í broyt-ingaruppskotinum til fólkaskúlalógina, sum varð samtykt friggjadagin, varð álagt landsstýrismanninum at fáa ráðið at virka aftur. – Fólkaskúlaráðið verður sett aftur sum skjótast. Hvørji skulu sita í tí, fara vit at viðgera nærri, segði Jógvan á Lakjuni, landsstýrismaður í skúlamálum, sambært heimasíðuni hjá Lærarafelagnum, undir aðru viðgerð av broyt-ingaruppskotinum. Í grein 58 í fólkaskúlalógini stendur, at landsstýrismaðurin setur eitt fólkaskúlaráð. Fólkaskúlaráðið gevur landsstýrismanninum ráð í øllum málum um fólkaskúlan.



3% færri um floghavnina

Fyri fyrstu ferð í 14 mánaðar er ferðafólkatalið minni enn sama mánaði árið frammanundan. Í mai í ár eru 19.333 ferðafólk farin og komin um floghavnina. Hetta er 3,2% færri enn í mai í fjør, tá talið var 19.975, skrivur stendur at lesa á heimasíðuni hjá Flogvøllinum. Í mai hefur verið afturgongd á øllum farleiðum uttan til Danmarkar, har ein lítil vøkstur hefur verið uppá 1,4%. Á Noregsleiðini hefur afturgongdin verið 46,6%, Íslandsleiðini 26,6%. Stórabretland hefur havt sama ferðafólkatal.

Formenn í skugga

Jan Christiansen, býráðslimur í Havn, heldur tað vera púra burturvið, at Heðin Mortensen og Edmund Joensen hava samstarvað um nýtt tinghús, uttan at býráðið hefur verið kunnað um málið yvirhøvur

POLITIKKUR


Rigmor Dam
rigmor@sosialurin.fo

Hóast Jan Christiansen fegnast um fagra veðrið í morgun, er hann ikki sørt skakaður av tíðindunum um nýtt tinghús, sum býráðið varð kunnað um friggjakvöldið.

- Ongin býráðslimur hefur verið kunnaður um hesa risa verkætlan. Her er talan um skuggaspæl hjá Heðini Mortensen, og tað kann ikki vera rætt í einum demokratiskum samfelag, sigur Jan Christiansen, sum umframt at vera umboð fyri Fólkaflokkinn í Tórshavnar Kommunu, eisini er 2. vara-borgarstjóri og fyrrverandi borgarstjóri í Havn.

Hann greiðir frá, at býráðið fyrstu ferð varð kunnað um málið friggjakvöldið, tá býráðslimir í skundi vórðu innkallaðir til fundar, tá lögtingið eisini varð kunnað á fyrsta sinni. Talan er um

Heðin Mortensen hefur skaltað og valtað við pengunum hjá skattaborgarunum í fleiri ár nú, men eg helt, at Edmund hevði meira skil enn hetta. Og hetta projektið kemur ikki at kosta 122 milliónir, tað sær ein og hvør við einum hálvum eyga. Tað kemur nærri at kosta minst 200 milliónir, sigur Jan Christiansen.



ætlanirnar hjá Edmundi Joensen, tingformanni, og Heðin Mortensen, borgarstjóra í Havn, um at Tórshavnar Kommuna skal keypa verandi tinghús við umsitingarbygningi, og at tingið

so skal byggja nýtt niðri á Eystaru Vág. Sambært Heðin Mortensen, kundi býráðið keypt fyri 80 milliónir, og nýtt tinghús kemur at kosta landinum 122 milliónir.

Kommunan byggja

- Her eru fleiri ting, sum bara eru so langt úti, at tað finnst ikki orð fyri tí, sigur Jan Christiansen við Sosialin. Og hann greiðir frá, at í fyrsta umfari kann hann als

ikki góðtaka, at býráðið ikki hefur verið við í arbeiðinum frá fyrstu tíð, umframt at hann heldur tað vera burtur úr vón og viti at leggja Eystaru Vág undir heilt.

- Hetta málið fær ikki undirtøku í býráðnum. Tað kann eg leggja høvdið á blokkin uppá, sigur Jan Christiansen. Hann heldur eisini, at tað er burturvið, at lögtingshúsið enn ikki er liðugt umvælt, so finnur formansskapurin útav, at tað er óegnað.

- Og so at rokna við, at kommunan bara kann keypa tað fyri einar 100 milliónir. Men tað er kortini lætt at skilja, at Edmund Joensen vendir seg til kommununa, tí hon hefur keypt ognir upp púra vilt seinasta árin. Til dømis Degns Hús fyri 5 milliónir, sum nú vera sett í stand fyri 1,5 milliónir. Nógvir borgarar venda sær til kommununa um at keypa

bygningar, tí hon hefur lagt eitt so høgt støði, sigur Jan Christiansen.

Spurdur um tað ikki er tiltrongt at umsitingin verður savnað á einum stað, sigur hann tað vera rætt.

- Men tað hevði verið meira hóskað, at kommunan byggir okkurt nýtt sjálv. Okkurt, sum tekur støði í tórvinum hjá kommununi og verður bygt til endamálið.

Tign valdast

Tað hefur verið ført fram, at landið hefur tørv á einum tignarligum tinghúsi. Hvat heldur Jan Christiansen um tað?

- Tignarligt og tingnarligt, tað valdast. Heldur áttu fólk at lært av 80'inum. Heðin Mortensen hefur skaltað og valtað við pengunum hjá skattaborgarunum í fleiri ár nú, men eg helt, at Edmund hevði meira skil enn hetta.



Tekningin av nýggja tinghúsinum, sum Palli Gregoriussen hefur teknað: Bygningurin verður á Eystaru Vág og sjálvur tingsalurin á Bursatanga. Vestantil verður eitt framhald av Áarvegnum einar 100 metrar út á Bursatanga. Bygningurin er í trimum hæddum, har stór framsýningarhøll verður á vegghæddini, og parkeringskjallari við 52 básum. Ein lott stálbrúgv verður av Bursatanga og yvir í túnið hjá Skibssteds pakkhús. Á sjálvum Bursatanga skal eitt stórt listaverk standa. Inni í salinum er ætlanin, at tinglimirnir sita í einum hálvsirkli í trimum hæddum. Íblásturin til hetta kemur úr gamla Grikkalandi.